

ይህን ኢየሱሴን

በኔ ኃጥያት ምክንያት የመስቀል ላይ ጣሩ
ገላውን የወጋዉ ጦርና ሚስጣሩ ዛሬም ጠዋት ማታ ልቤን
ይወጋኛል

ዝም አትበል ተነስ አመስግን ይለኛል

ይህን ኢየሱሴን ምን ላድርገው
ማን ልበለው ምኔን ልስጠው
ከብር እንዳልለው ከብሯል
ንገስ እንዳልለው ነግሷል
ልስጥህ እንዳልለው ሁሉም ነገር አለው
ምድርና ሞላዋን የያዘ ጌታ ነው
ታዲያ ኢየሱሴን ምን ላድርገው

የለበሰውን ልብስ በጠላት ሲገፈፍ
አደባባይ ቆሞ ራቁቱን ሲገረፍ አላፈረም በኔ ቢበዛም
መርገሙ

እኔ እዘምራለው አላፍርም በስሙ

አጥንቴ ጅማቴን ነፍሴን እያራሰ ፍቅሩ ልቤን ሞልቶ
ከመፍሰስ ደረሰ አልችልም መቋጠር አልችልም ዝምታ
ባለውለታዬ ስሙ ይክበር ጌታ

ከካቻምናው አምና ከአምና ከዘንድሮ
ከትላንቱ ዛሬ ብዙ እጥፍ ጨምሮ
ቃል እስከማጣለት ውለታው በዛብኝ
ህያዋን ሁላችሁ ተመስገን በሉልኝ

እልል እልል

1. እልል በል ከርስቴያን ይምጽህን እሰማ
ከእግዚአብሔር ጉባኤ ከአሕዛብ ከተማ
እወደስ በመዝሙር በቅኔ ሙገሳ
መቃብር ፈንቅሎ ኢየሱስ ተነሣ

እዝ . እልል እልል እልልታ /*2/

አሜን የኛ ጌታ

የሞትን ኃይል የሚረታ

በትንሣኤው ድል የመታ

አሜን ሃሌሉያ ስሙ

ይክበር የኛ ጌታ

2. ምንም ሃይል ሳይቀረው ጌታዬ ቢደክምም

ነፍሱን አሳልፎ ሞቶ ቢቀበርም

በትንሣኤው ጌታ ነፍሱን ሊያስተባብር

ተነስቷል ጌታዬ ፈንቅሎ መቃብር

3. ሰማያት መስከሩ ብርሃናት ሁላችሁ

ጌታ ነፍሱን ሲሰጥ ምን ሐይል እንዳያችሁ

እንዴት ነበር ያኔ የኢየሱስ ክብር

በሞት ላይ ስልጣኑ ስትናወጥ ምድር

የአዲስ ኪዳን በግ

1. ከብድን የነበረው የሕግ ጭነት ፍጥረት ሲያሰጩንቅ
ሥለ ኃጢአት

የሕዝቡንም ኃጢአት አንዴ ለማስቀረት

ኢየሱስ ነፍሱን ሰጠ ለመስቀል ስቅላት

አዝ፡የአዲስ ኪዳን በግ ቅዱስ ካህን የጽድቅ ንጉሥ የዓለም
መድኅን የእውነተኛይቱ ድንኳን አገልጋይ ቅዱስ ካህን
አለን በላይ በሰማይ /2/

2. የኃጢአት መጋረጃ እኛን የለየን ኢየሱስ ተረተረው
መስዋዕት ሆነልን

ቅዱስ የቅዱሳን የተስፋ አገር

በእርሱ ልንገባ ቻልን ወደ ሕይወት በር

3. የኮርማ ደም ለእኛ አያስፈልገንም

አንዴ ተረጭተና በክርስቶስ ደም

ቅዱስ የአዲስ ኪዳን መካከለኛ ነፍሱን ወዶ ሰጠ ለሞት
ስለእኛ

አቤቱ ጉልበቴ ሆይ እወድህለሁ

በዙሪያዬ ሆኖ ጠላት ሲያውኩኝ ያሸነፈኝ መስሎት
ሲፈክርብኝ በጨነቀኝ ጊዜ ወዳንተ ጮህኩኝ ሰማይን
ዝቅ አርገህ ከተፍ አልክልኝ

አቤቱ ጉልበቴ ሆይ እወድህለሁ አቤቱ የእኔ ጌታ
አፈቅርህለሁ እግዚአብሄር አለቴ
አምባ መድሀኒቴ

የምታመንበት ሆነኝ እረዳቴ /2/
እጆቼን ዘርግቼ ተከፋሁ አልኩኝ እግዚአብሄር ከሰማይ
ተበቀለልኝ
ምድር ተናወጠች ቁጣውም ነደደ በጠላቶቼም ላይ
መብረቅ አወረደ

የምታመንበት ሆነኝ እረዳቴ /2/
እግሮቼም ቆሙልኝ አልተንሸራተቱም
ጠላቶቼን ያዝኩኝ አላመለጡኝም በኮረብቶችም ላይ
ለሚያቆመኝ ጌታ
እስቲ ላመስግነው ልዘምር በእልልታ

ዳንኩኝ

መዳኔን ላውጅ እወዳለው

በሞተው መርገም ድኛለው

ወሰን በሌለው ምህረት ዳንኩኝ

ለዘለዓለምም ልጁ ነኝ

ዳንኩኝ/2/ በጌታዬ ደም ድኛለው

ዳንኩኝ/2/ ለዘለዓለምም ልጁ ነኝ

ዳንኩኝ በኢየሱስ ተስፋ አለኝ

ቋንቋ ሊነግረዉ የማይችል

አውቃለው የጌታዬን ብርሀን

ዘውትር ከእኔ ጋር ይኖራል

ዳንኩኝ/2/ በጌታዬ ደም ድኛለው

ዳንኩኝ/2/ ለዘለዓለምም ልጁ ነኝ

ብሩክ አዳኜን አሰባለው

እሱን ሳስብ እውላለው

ያለ እረፍትም እዘምራለው

ፍቅሩም የመዝሙር ዜማ ነው

ዳንኩኝ/2/ በጌታዬ ደም ድኛለው

ዳንኩኝ/2/ ለዘለዓለምም ልጁ ነኝ

ሕጉ የሚያበረታኝ ንጉስ

በክብር እንዳየው አውቃለው

በፍቅሩም ነፍሴን ይጠብቃል

መዝሙር በሌት ይሰጠኛል

ዳንኩኝ/2/ በጌታዬ ደም ድኛለው

ዳንኩኝ/2/ ለዘለዓለምም ልጁ ነኝ

ዘውድ እንደሚቆየኝ አውቃለው

በዚያ በሚያበራ ሰፍራ

ፍፁም ከሆነው መንፈስ ጋራ

በጌታ ቤት እኖራለው

ዳንኩኝ/2/ በጌታዬ ደም ድኛለው

ዳንኩኝ/2/ ለዘለዓለምም ልጁ ነኝ

የእግዚአብሔር ምህረቱ

እንደ ሀጥያታችን አላረገብንም

እንደ በደላችን አልከፈለንም

ሰማይ ከምድር እደሚርቅ ርቀቱ እደማልዘልቀው

የእግዚአብሔርም ቸርነቱ ምህረቱ በሚፈሩት ላይ ነው

ምስራቅ ከምዕራብ እንደሚርቅ ሀጥያት ከእኛ አራቅ

በደላችንን ከፍሎልን የፍቅሩ ብዛት ገለፀ

አባት ለልጆቹ እንደሚራራ

እንዲሁ እግዚአብሔር ለሚፈሩት ይራራል /2/

ለኛ ያሳየው ምህረት አቤት የእርሱ ቸርነት

ጎብኝቶናል በማዳኑ እምነት

ከቶ ማን አለን እንደጌታ በምህረቱ የታወቀ

መተላለፌን የሻረው ሀጢአተኛን ያፀደቀው

ሙት ሳለን በበደላችን ደረሰልን በማዳኑ

የቁጣ ልጆች ነቀርን ገነልን ቸርነቱ

አባት ለልጆቹ እንደሚራራ

እንዲሁ እግዚአብሔር ለሚፈሩት ይራራል /2/

ለኛ ያሳየው ምህረት አቤት የእርሱ ቸርነት

ጎብኝቶናል በማዳኑ እምነት

ሀሌሉያ ተነስቷል

1. የምስራቾችን ከመላዕክት ሰምታ

ማርያም መቅደላዊት ስትሮጥ

ጌታ ተነስቷል ኑ እዩ እያለች

ለሐዋርያት ነገረች

እልል እልል ሀሌሉያ ተነስቷል/2/

ሀያል ንጉስ መድኃኒቴ ተነስቷል

2. የዓለም ንጉስ ሞትን ድል ነሳ

በሶስተኛው ቀን ተነሳ

በትሳኤው ሀይል ሲአልን ሻረ

ትንሳኤ እና ሀይወት በእጁ ነው

እልል እልል ሀሌሉያ ተነስቷል/2/

ሀያል ንጉስ መድኃኒቴ ተነስቷል

3. ተማሪዎቹ በዐይናቸው አይተው

ወድቀው ሰገዱ በደስታ

ቶማስ ግን ሲያይ ተጠራጠረ

ጎንጎም ዳሶ አመነ

እልል እልል ሀሌሉያ ተነስቷል/2/

ሀያል ንጉስ መድኃኒቴ ተነስቷል

4. የዓለም ንጉስ ጌታ አምላክ ነው

መበስበስ ሳያይ ተነስቷል

ሲአልም ዘምቶ ነፃ አወጣን

ክብርና ምስጋና ይድረስው

እልል እልል ሀሌሉያ ተነስቷል/2/

ሀያል ንጉስ መድኃኒቴ ተነስቷል

5. በአለም የሚኖር አልፋ አሜጋ

ሁሉን የሚችል አምላክ ነው

ሞቶ ነበረ ግን ሀያው ሆነ

የሞትም መከፈቻ በእጁ ነው

እልል እልል ሀሌሉያ ተነስቷል/2/

ሀያል ንጉስ መድኃኒቱ ተነስቷል

ከባርነት አገር ወደ አንተ ያመጣኸን

ቀንበርን ሰባብረህ አርነት ያወጣኸን

በጨለማ ያለ ህዝብ ታላቅ ብርሃን

አየ ከሰቆቃ ኑሮ ከሴይጣን ተለየ

አዝ.ኃይለኛ እንዳንተ የለም ንገሥ ዘለዓለም ማህተሙን

ኧረ ማን ፈታ ከፍ በል ጌታ x2

እግዚአብሔር ኃያል ነህ

ማንንም አትንቅም

የሚጤሰውን ጧፍ አጥፍተህ አታውቅም

ለደካማው ኃይልን ለጭንጋፋ ሞገስ

አንተ ግን ጌታ ነህ ለዘለዓለም ንገሥ

በሰማይ በምድር ከምድር በታች ሁሉ

ማኅተሙን ሊፈቱ አንዳቸውም አልቻሉ

የነገሥታት ንጉሥ የጌቶቹ ጌታ

አንተ ግን ችለሃል ማኅተሙን ፡ ልትፈታ

ቀራንዮ መስቀል ላይ በደዌ የደቀቀው

ነፍሱን ስለ ኃጥያቴ መስዋዕት ያደረገው

የሞትን ቀንበር ሰብሮ እኔኑ ሊያወጣ ነው

ማዳኑን ቀምሻለው ምን አለ የምመልሰው (2x)

አዝ፡- ክብር ለኢየሱስ ይሁን

አየን አሸናፊነቱን

ኃያል እንደ እርሱ የለም

ይንገሥ ለዘለዓለም (2x)

የተናቀ ደካማ ቢመስልም አመጣጡ

ከእሳይ ልጅ ከዳዊት ሥር የወጣው ቁጥቋጡ

ኢየሱስ አሸነፈ ፍሬው ምድርን ሸፈነ

የእግዚአብሔር ፈቃድ በእጁ ተከናወነ (2x)

በደሙ ኃይል ጸደቅን በሥሙ ድል አገኘን

ማነው የሚቋቋመን ማንስ ነው የሚረታን

እንገሰግሳለን አሸናፊውን ይዘን

ወደ ቅድስቷ ሃገር በድል እንገባለን (2x)

ክብር ምሥጋና ይዘን ከፊቱ እንቀርባለን

በዙፋኑ ላይ ላለ እንሰግድለታለን

ሁሉን የረታ ጌታ ንገሥ እንለዋለን

አቤት ለዘለዓለም እርሱ ኃያል ነው አሜን (2x)

ኦ ድል ኢየሱስ ሃያል

ነፍሴን አሳልፌ ፈቅጄ እሰጣለሁ

መልሼም ለመውሰድ ስልጣን አግኝቻለሁ

በሶስተኛውም ቀን ከሞት እነሳለሁ

እንዳለ አልቀረም ሞትን ድል አረገው

አዝ.ኦ ድል ኦ ግሩም ድንቅ ድል

ኦ ድል ኢየሱስ ሃያል

መቃብሩን ዘግተው በማህተም አሸገው

ማስጠበቅ ጀመሩ ወታደር አቁመው

ሃያሉ ኢየሱስ ግን በጊዜው ተነሳ

አልቻሉም ሊይዙት ሁሉንም ድል ነሳ

ኦ ድል ኦ ግሩም ድንቅ ድል ኦ ድል ኢየሱስ ሃያል

መቃብሩ ደጃፍ ላይ ያለው ትልቅ ቋጥኝ

እኔ አልችለውም ማን ያንከባልልኝ

እያልኩኝ ስቸገር ወደ ላይ ሳማትር

ተነሳ ኢየሱስ ፈንቅሎ መቃብር

አ ድል አ ግሩም ድንቅ ድል አ ድል ኢየሱስ ሃያል

ካህናት ትንሳኤውን ሊክዱ ፈልገው

ለጠባቂዎቹ ገንዘብ ስጡዋቸው

ግን ሊያጠፉ አልቻሉም የትንሳኤውን ዝና

በአለም ተዳረሰ እጅግ ገነነና

አ ድል አ ግሩም ድንቅ ድል አ ድል ኢየሱስ ሃያል

ገናናዉ የእኛ ኢየሱሱ

ገናና የእኛ ኢየሱሱ አቻ አይገኝለት

እንደሞተ አልቀረም ከቶ አለ በሰማያት

ማን ይቃወመናል ዛሬስ በደሙ ዋጅቶናል

ትንሴኤውን ልናወራ (በገና አንስተናል)

ምሥጋና አሀሀ (3x) ለሆነው ገናና

ዕልልታ አሀሀ (3x) ድል ላረገው ጌታ

ከሰማይ ሰማያት ከዙፋኑ ወርዶ

የዕዳውን ጽህፈት በደሙ አስወግዶ

ምስኪን መስሎ መቶ ዲያብሎስን ቀጣ

በጨለማ ላሉ አዲስ ፀሐይ ወጣ

ጐስቋላና ድሃ ምስኪን የሀማም ሰው

ባየነውም ጊዜ ደም ግባት የሌለው

ፍቅር ኃይሉ ሆነች ድካሙ በረታ

ማንም ሳያግዘው ዲያብሎስን መታ

የጣር የሰቆቃው ጩኸቱ ሲሰማ

መከራው በዝቶበት ቢመስልም ደካማ

ምድር አልቻለችም ሞትን ፈነቀለ

ተስፋ ለቆረጡ አዲስ ዘር በቀለ

ስሙም ድንቅ መካር የሰላም አለቃ

ሞትና ርግማንም ስቃዩ አበቃ

ገናና ገናና ገናና ነው እሱ

በሆታ በልልታ ስሙን አሞግሱ

ስራዩን ሁሉ እግዚአብሔር ሰራ

ድቅድቅ ህይወቴ ዛሬ በእርሱ በራ/2/

ከብርን በዜማ እቀኝለታለዉ

ካሳ እንኳን ባይሆን ሁሌ እዘምራለዉ አወድሰዋለዉ

አላዉቅም ነበር መቅደስ ገብቼ

ለብዙ ዘመን በደጅ ተኝቼ በዉጭ ተኝቼ

በሀሳብ የሌለ ቀድሞ ያላሰበኩት

በቅቶሀል አለኝ ስሙን ከፍ አድርጉት

ገናና ነህ በሉት

በምድረ በዳ ልጄ ተጠምቶ

ሞተብኝ ብዬ ልቤ እጅግ ፈርቶ

ሳላየዉ አየኝ ከላይ መድሃኔ

አረሰረሰኝ ሆኖ ከጎኔ/2/